

**राज्यपाल श्री राम नाईक ने श्री आदित्यनाथ योगी  
को मुख्यमंत्री के पद की शपथ दिलायी**

**श्री केशव प्रसाद मौर्य और डॉ० दिनेश शर्मा ने  
उप मुख्यमंत्री पद एवं गोपनीयता की शपथ ली**

**22 कैबिनेट मंत्रियों सहित 09 राज्य मंत्रियों (स्वतंत्र प्रभार) तथा  
13 राज्य मंत्रियों ने भी पद एवं गोपनीयता की शपथ ली**

**शपथ ग्रहण समारोह में प्रधानमंत्री श्री नरेन्द्र मोदी सहित कई केन्द्रीय  
मंत्रियों सहित अन्य राज्यों के मुख्यमंत्रियों ने भी शिरकत की**

लखनऊ : 19 मार्च, 2017

उत्तर प्रदेश के राज्यपाल श्री राम नाईक ने आज यहां स्मृति उपवन में श्री आदित्यनाथ योगी को प्रदेश का मुख्यमंत्री नियुक्त करते हुए उन्हें पद एवं गोपनीयता की शपथ दिलायी। शपथ ग्रहण समारोह में प्रधानमंत्री श्री नरेन्द्र मोदी सहित अन्य गणमान्य व्यक्ति भी उपस्थित थे।

इस अवसर पर राज्यपाल ने मुख्यमंत्री की मंत्रणा से नियुक्त किये गये 02 उप मुख्यमंत्रियों—श्री केशव प्रसाद मौर्य और डॉ० दिनेश शर्मा को भी पद एवं गोपनीयता की शपथ दिलायी। उन्होंने मुख्यमंत्री की ही मंत्रणा से नियुक्त किये गये 22 कैबिनेट मंत्रियों, 09 राज्य मंत्री (स्वतंत्र प्रभार) तथा 13 राज्य मंत्रियों को भी पद एवं गोपनीयता की शपथ दिलायी।

कैबिनेट मंत्री के रूप में श्री सूर्य प्रताप शाही, श्री सुरेश खन्ना, श्री स्वामी प्रसाद मौर्य, श्री सतीश महाना, श्री राजेश अग्रवाल, श्रीमती रीता बहुगुणा जोशी, श्री दारा सिंह चौहान, श्री धर्मपाल सिंह, श्री एस०पी० सिंह बघेल, श्री सत्यदेव पचौरी, श्री रमापति शास्त्री, श्री जय प्रताप सिंह, श्री ओम प्रकाश राजभर, श्री बृजेश पाठक, श्री लक्ष्मी नारायण चौधरी, श्री चेतन चौहान, श्री श्रीकान्त शर्मा, श्री राजेन्द्र प्रताप सिंह (मोती सिंह), श्री सिद्धार्थनाथ सिंह, श्री मुकुट बिहारी वर्मा, श्री आशुतोष टंडन तथा श्री नन्द गोपाल गुप्ता 'नन्दी' ने शपथ ली।

राज्य मंत्री (स्वतंत्र प्रभार) के रूप में श्रीमती अनुपमा जैसवाल, श्री सुरेश राणा, श्री उपेन्द्र तिवारी, डॉ० महेन्द्र सिंह, श्री स्वतंत्रदेव सिंह, श्री भूपेन्द्र सिंह चौधरी, श्री धरम सिंह सैनी, श्री अनिल राजभर तथा श्रीमती स्वाती सिंह ने शपथ ली, जबकि राज्य मंत्रियों के रूप में श्रीमती गुलाबो देवी, श्री जय प्रकाश निषाद, श्रीमती अर्चना पाण्डे, श्री जय कुमार सिंह जैकी, श्री अतुल गर्ग, श्री रणवेन्द्र प्रताप सिंह (धुन्नी सिंह), डॉ० नीलकण्ठ तिवारी, श्री मोहसिन रजा, श्री गिरीश चन्द्र यादव, श्री बलदेव ओलख, श्री मनोहरलाल मन्नु कोरी, श्री संदीप सिंह तथा श्री सुरेश पासी ने शपथ ली।

कार्यक्रम में केन्द्रीय गृह मंत्री श्री राजनाथ सिंह, केन्द्रीय शहरी विकास आवास और शहरी गरीबी उन्मूलन तथा सूचना और प्रसारण मंत्री श्री एम० वेंकैया नायडू, केन्द्रीय सड़क परिवहन एवं राजमार्ग शिपिंग मंत्री श्री नितिन गडकरी, केन्द्रीय विधि एवं न्याय, इलेक्ट्रॉनिक्स और सूचना प्रौद्योगिकी मंत्री श्री रवि शंकर प्रसाद, केन्द्रीय सूक्ष्म, लघु एवं मध्यम उद्यम मंत्री श्री कलराज मिश्र, केन्द्रीय संस्कृति एवं पर्यटन राज्यमंत्री (स्वतंत्र प्रभार) श्री महेश शर्मा, केन्द्रीय वित्त राज्य मंत्री श्री संतोष कुमार गंगवार ने भी शिरकत की।

शपथ ग्रहण कार्यक्रम में छत्तीसगढ़ के मुख्यमंत्री डॉ० रमन सिंह, मध्य प्रदेश के मुख्यमंत्री श्री शिवराज सिंह चौहान, आंध्र प्रदेश के मुख्यमंत्री श्री एन० चन्द्रबाबू नायडू, महाराष्ट्र के मुख्यमंत्री श्री देवेन्द्र फड़णवीस, गुजरात के मुख्यमंत्री श्री विजयभाई आर० रूपानी, राजस्थान की मुख्यमंत्री श्रीमती वसुन्धरा राजे तथा गोवा के मुख्यमंत्री श्री मनोहर पर्रिकर शामिल हुए।

कार्यक्रम में जम्मू और कश्मीर के उप मुख्यमंत्री डॉ० निर्मल कुमार सिंह ने भी शिरकत की। इस दौरान पूर्व उप प्रधानमंत्री श्री लाल कृष्ण आडवाणी, पूर्व केन्द्रीय मंत्री श्री मुरली मनोहर जोशी, पूर्व केन्द्रीय मंत्री श्री नारायण दत्त तिवारी, पूर्व रक्षा मंत्री श्री मुलायम सिंह यादव, निवर्तमान मुख्यमंत्री श्री अखिलेश यादव सहित अन्य गणमान्य नागरिक भी उपस्थित थे।